

Il-Labtu. O xi hlewwa,  
Xi ġmiel, x'ghaxxa ta' lbies!  
Aqwa mill-mant tas-slaten,  
Sabih, ghani bla qies!  
Ġmielek, isbah, Madonna,  
Mill-ward ifuh tal-ġonna,  
Jidher ġo fih mirqum.

O x'tama f'din il-hajja  
Ta' slaleb, ghawġ u mrar  
Jitfa' ġo qalbna l-Labtu!  
Aqwa mill-aqwa azzar  
Fit-taqtighat qerrieda,  
X'hin l-ghadu ghal gharrieda  
B'qilltu ghalna jqum.

Għaliex ja msejken bniedem,  
Titnikket meta l-ħsieb  
Tal-ħtija jahkem fuqek,  
W'chat-tama helwa l-bieb  
Ta' qalbek tagħlaq f'diqa?  
Ta' l-Omm il-wegħda wtiqua  
Kull qalb timla bis-sliem.

"Kulmin dil-libsa jilbes,  
Inharsu, qalet l-Omm,  
Min-nar qalil ta' dejjem,  
B'imħabba lilu nżomm  
Bhall-egħżeż fost uliedi,  
U fis mi'l-hruq fejjiedi  
Nerfġhu fl-hena bla tmiem".

Kif dielja mneżżgħa u għaxja,  
Imkagħbra mit-taqlib  
Tar-rwiefen, f'xitwa ħarxa,  
Li l-qerda fl-għera jġib,  
Mill-ġdid kif titbissmilha  
Hanina u sselmilha,  
F'cwl ir-Rebbiegħa, x-xemx,

Ferhana tibda thaddar  
U bl-gheneb targa' tfur,  
Tinfirex ma' kull naha,  
Hekk l-Ordni bl-hemm mahqur,  
Li fl-ghawġ kien ġhoddu nqered  
Ixxettel raġa' u xtered,  
Qalb ferh li bħalu m'hemmx.

Bħama tinfirex berqa  
U ddawwal minnufih  
Minn tarf ta' l-art għall-iehor,  
U turi f'dawha lħih  
Tal-hlejjaq is-sbubija,  
U s-sema bl-isbah dija  
Tixegħlu bħal bin-nhar,

Hekk xtered f'daqqa waħda,  
Marija, l-lbies għažiż,  
Li tajtna fl-aqwa mħabba;  
Malajr, mill-aktar fis,  
Tajjar mill-art id-dnewwa,  
Mela bi-ferh u l-hlewwa  
Kull ħsieb, kull qalb, kull dar.

U deher fi ġmielu jilma  
Fuq sider il-Papiet,  
Lħsieb kbarat u slaten  
Fuq l-ifjen dehbijiet;  
L-gharef, il-kbir u ċ-ċkejken,  
Il-fqir, l-ghani u l-imsejken,  
Ilkol! iżżejnu bih.

Rahan ta' ħelsien f'dal-Labtu,  
Mahbuba Omm, waqqaft;  
Int bih minn ħalq il-kiefer  
Dragun wisq drabi ħtaft  
Lil min ġhoddu nbaram,  
Waqt l-ghawġ li fih insaram,  
Tad-dlamijiet fil-qieġħ.

Hares, arahom issa  
'L uliedek imxerrdin  
Minn tluġħ ix-xemx sa nżulha,  
B'din il-Libsa mžejnin,  
U miegħek, o Sultana,  
Magħquda l-koll ferhana  
Bi-imħabba qima jtuk.

Quddiem it-tron ta' sebħek  
Ahna wliedek flimkien,  
Miġbura llum ninxteħtu  
F'riġlejk u bl-obla lsien  
Tifhir u ħajr ninsgulek  
Minn qalbna u nsellmulek;  
Bi-ħrara nitolbuk:

Bi-l-Libsa mqaddsa tiegħek  
Imžejna żommna hdejk,  
Il-qlub li tbiegħdu minnek  
Mi-l-ġdid iġbidhom lejek:  
Jekk twajba dlonk seddaqna,  
Jekk dgħajfa fis wettaqna;  
Kun farag tagħna u dawl.

N.B. — Din il-poezija kienet miktuba fl-1951, għall-festi tas-seba' centinarju tal-Labtu tal-Karmu, iżda minħabba f'xi raġunijiet ma setgħetx tiġi stampata f'dik l-okkażjoni.

### RECENSJONIJIET

Kuli min jixtieq li sgru f'"IL-MALTI" recensjoni ta' xi ktieb li jistampa għandu jibgħat lill-Editor ta' "IL-MALTI" kopja tal-ktieb.

Il-kotba li jinbagħtu bħala *kompliment personali* ma jitqisux bħala kopji għar-recensjoni.